

പതിമൂന്നാം കേരള നിയമസഭ
പന്ത്രണ്ടാം സമ്മേളനം

നക്ഷത്ര ചിഹ്നമിടാത്ത
ചോദ്യം നം. 3333

12.12.2014 - ലെ മറുപടിക്ക്

കേരള പരിപ്രേക്ഷ്യ പദ്ധതി 2030

ചോദ്യം

ഉത്തരം

ശ്രീ. പി. സി. വിഷ്ണുനാഥ്
„ സണ്ണി ജോസഫ്
„ ലൂഡി ലൂയിസ്
„ അൻവർ സാദത്ത്

ശ്രീ. കെ. സി. ജോസഫ്
(ഗ്രാമവികസനവും ആസൂത്രണവും
സാംസ്കാരികവും നോർക്കയും
വകുപ്പുമന്ത്രി)

(എ) സംസ്ഥാന ആസൂത്രണ ബോർഡ് കേരള പരിപ്രേക്ഷ്യ പദ്ധതി 2030 ന് രൂപം കൊടുത്തിട്ടുണ്ടോ;

(എ) ഉണ്ട്.

(ബി) എന്തെല്ലാം ലക്ഷ്യങ്ങളാണ് പദ്ധതി വഴി കൈവരിക്കാനുദ്ദേശിക്കുന്നതെന്നും വിശദാംശങ്ങൾ എന്തെല്ലാമാണെന്നും വിശദമാക്കുമോ;

(ബി) നോർഡിക് രാജ്യങ്ങളായ ഫിൻലാന്റ്, നോർവേ, ഡെൻമാർക്ക്, സ്വീഡൻ എന്നീ രാജ്യങ്ങളിലേതിന് തുല്യമായ നിലയിൽ 'സുസ്ഥിര അഭിവൃദ്ധി' (sustainable prosperity) കൈവരിക്കുകയാണ് പരിപ്രേക്ഷ്യ പദ്ധതി 2030 -ന്റെ ദൗത്യം (Mission). സുസ്ഥിര അഭിവൃദ്ധിക്ക് നാല് മാനങ്ങളുണ്ട് - സാമ്പത്തിക അഭിവൃദ്ധി, മാനവിക അഭിവൃദ്ധി, സാമൂഹിക അഭിവൃദ്ധി, ഹരിത സുസ്ഥിരത. കൈവരിക്കാനുദ്ദേശിക്കുന്ന ലക്ഷ്യങ്ങളുടെ സംക്ഷിപ്തം അനുബന്ധമായി നൽകിയിട്ടുണ്ട്.

(സി) പദ്ധതികളുള്ള നിർദ്ദേശങ്ങൾ ആരാണ് തയ്യാറാക്കിയിട്ടുള്ളത്; വിശദമാക്കുമോ;

(സി) ന്യൂഡൽഹി ആസ്ഥാനമായി പ്രവർത്തിക്കുന്ന നാഷണൽ കൗൺസിൽ ഓഫ് അപ്ലൈഡ് ഇക്കണോമിക് റിസർച്ച് എന്ന സ്ഥാപനത്തിന്റെ സാങ്കേതിക സഹായത്തോടുകൂടി സംസ്ഥാന ആസൂത്രണ ബോർഡ് ആണ് 'പദ്ധതി പരിപ്രേക്ഷ്യം 2030' തയ്യാറാക്കിയത്.

(ഡി) പദ്ധതിയിൽ ഏതെല്ലാം മേഖലകൾക്കാണ് മുൻതൂക്കം നൽകിയിട്ടുള്ളതെന്നും വിശദാംശം എന്തെല്ലാമാണെന്നും വ്യക്തമാക്കുമോ?

(ഡി) കൃഷി, അനുബന്ധ മേഖലകൾ, വ്യവസായം, ഗതാഗതം, വിദ്യാഭ്യാസം, ആരോഗ്യം, പരിസ്ഥിതി, ഗ്രാമ-നഗര വികസനം, വിവര സാങ്കേതിക വിദ്യ, വിനോദസഞ്ചാരം, ജലവിഭവം, ശാസ്ത്ര-സാങ്കേതികം, ഊർജ്ജം, തൊഴിലവസര സൃഷ്ടി, പ്രവാസികളും കുടിയേറ്റവും, പാർശ്വവൽക്കരിക്കപ്പെട്ട വിഭാഗങ്ങളുടെ വികസനം തുടങ്ങിയ മേഖലകൾക്ക് മുൻതൂക്കം നൽകിയിട്ടുണ്ട്.

Amphers
സെക്ഷൻ ഓഫീസർ

3

കേരള പരിപ്രേക്ഷ്യ പദ്ധതി 2030 ലൂടെ കൈവരിക്കുന്നതിന് വിഭാവന ചെയ്തിട്ടുള്ള ലക്ഷ്യങ്ങളുടെ സംക്ഷിപ്തം

സാമ്പത്തിക അഭിവൃദ്ധി

- മൊത്തം സംസ്ഥാന ആഭ്യന്തര ഉല്പാദനത്തിൽ അടുത്ത 20 വർഷം 7.5 ശതമാനം കൂടു വാർഷിക വളർച്ചാനിരക്ക് (സി.എ.ജി.ആർ) കൈവരിക്കുക.
- പ്രതിശീർഷ വരുമാനം ഇപ്പോഴത്തെ 4763 യു.എസ്. ഡോളറിൽ (2005-ലെ പർച്ചേസിംഗ് പവർ പാരിറ്റി അടിസ്ഥാനമാക്കിയുള്ളത്) നിന്നും 2030-ഓടുകൂടി 19,000 യു.എസ് ഡോളറും 2040-ഓടുകൂടി 36,000 യു.എസ് ഡോളറും ആക്കി ഉയർത്തുക.
- വിവിധ മേഖലകളിൽ ലക്ഷ്യമിട്ടിട്ടുള്ള വളർച്ചാ നിരക്കുകൾ
 - ✓ കൃഷി : കുറഞ്ഞത് 2 %
 - ✓ ഉല്പന്ന നിർമ്മാണം : 9%
 - ✓ നിർമ്മാണം : 9%
 - ✓ വാർത്താവിനിമയം : 7.5 %
 - ✓ വിദ്യാഭ്യാസ, ആരോഗ്യ മേഖലകൾ : 10%

മാനവിക അഭിവൃദ്ധി (ജീവിത ഗുണമേന്മ)

- മൊത്തം സംസ്ഥാന ആഭ്യന്തര ഉല്പാദനത്തിൽ വിദ്യാഭ്യാസ, ആരോഗ്യ മേഖലകളുടെ വിഹിതം നിലവിലെ 11 ശതമാനത്തിൽ നിന്നും 2030-ഓടുകൂടി 15 ശതമാനമായി വർദ്ധിപ്പിക്കുക
- ഉന്നത വിദ്യാഭ്യാസം ^{മേഖലകളിലെ} എൻറോൾമെന്റ് റേഷ്യോ 2030-ൽ 48 ശതമാനമായി വർദ്ധിപ്പിക്കുക
- എല്ലാവർക്കും ആരോഗ്യ സുരക്ഷിതത്വം ഉറപ്പാക്കുക
- യു.എൻ.ഡി.പി.യുടെ മാനവ വികസന സൂചികയിൽ കേരളത്തെ ഏറ്റവും ഉയർന്ന വിഭാഗത്തിലേക്ക് മാറ്റുക
- താഴെപ്പറയുന്ന കാര്യങ്ങൾക്ക് ഊന്നൽ നൽകിക്കൊണ്ട് മികച്ച ജീവിത നിലവാരം കൈവരിക്കുക.
 - ✓ നഗര-ഗ്രാമ പ്രദേശങ്ങളുടെ വളർച്ച
 - ✓ കൊച്ചിയെ ഒരു ആഗോള നഗരമാക്കി മാറ്റുക

സാമൂഹിക അഭിവൃദ്ധി (സാമൂഹിക സമത്വം)

- തൊഴിലില്ലായ്മ നിരക്ക് 2011-12-ലെ 9.9 ശതമാനത്തിൽ നിന്നും 2031 -ൽ 2 ശതമാനമായി കുറയ്ക്കുക. (വനിതകളുടെ തൊഴിലില്ലായ്മ നിരക്ക് 26.2 ശതമാനത്തിൽ നിന്നും 5 ശതമാനമായി കുറയ്ക്കുക)
- സാമ്പത്തിക അസമത്വം നിർണ്ണയിക്കുന്ന ഗിനി കോയഫിഷ്യന്റ് 2009-10-ലെ 45 ശതമാനത്തിൽ നിന്നും 2031 -ൽ 23 ശതമാനമായി കുറയ്ക്കുക
- ദാരിദ്ര്യ നിരക്ക് 2011-12-ലെ 7.1 ശതമാനത്തിൽ നിന്നും 2031-ൽ 1.0 ശതമാനമായി കുറയ്ക്കുക

- സാംസ്കാരിക വൈവിധ്യമുള്ളതും സുരക്ഷിതത്വമുള്ളതും നീതിനിഷ്ഠയുള്ളതുമായ ഒരു സമൂഹമാക്കി നിലനിർത്തുക.

ഹരിത സുസ്ഥിരത

- സുസ്ഥിര ഉദ്പാദന സമ്പ്രദായങ്ങളിലൂടെയും ഉപഭോഗത്തിലൂടെയും ആവാസ വ്യവസ്ഥ, ജൈവ വൈവിധ്യം, വിഭവങ്ങൾ എന്നിവയുടെ നിലവാരം ഉയർത്തുക.
- തണ്ണീർത്തടങ്ങൾ സംരക്ഷിക്കുക.
- പശ്ചിമ ഘട്ടത്തിലെ ലോക പൈതൃക ജൈവ വൈവിധ്യം സംരക്ഷിക്കുക.
- കാര്യക്ഷമമായ ഉപയോഗത്തിലൂടെ 2030-ഓട്ടുകൂടി 10 ശതമാനം വൈദ്യുതിയും കുടിവെള്ളവും ലഭിക്കുക.
- മാലിന്യത്തിന്റെ തരം അനുസരിച്ച് 60 മുതൽ 75 ശതമാനം വരെയുള്ള മാലിന്യത്തിന്റെയും പുനരുപയോഗം സാധ്യമാക്കുക.
- സുസ്ഥിര വിഭവങ്ങളുടെ ഉപയോഗം കണ്ടെത്തുകയും ഉപയോഗം പരമാവധിയാക്കുകയും ചെയ്യുക.

S. D.